



السلام علیکم ورحمۃ اللہ وبرکاتہ

ایک آدمی کا عقیدہ ہے کہ نبی صلی اللہ علیہ وعلیہ وسلم کو جسمانی معراج نہیں ہوا۔ صرف بزریہ خواب معراج ہوا ہے اور عذاب قبر کوئی نہیں۔ منکر نکیر سوال و جواب نہیں کریں گے۔ نیز حضرت عیسیٰ علیہ السلام مردے زندہ نہیں کرتے تھے۔ دوبارہ دنیا میں تشریف نہیں لائیں گے۔ حضرت عزیز دوبارہ زندہ نہیں ہوئے تھے۔ ایسا عقیدہ رکھنے والا شخص مسلمان ہے یا کافر ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد لله، والصلاة والسلام على رسول الله، أما بعد

نبی اکرم صلی اللہ علیہ وعلیہ وسلم کو معراج جسمانی حالت میں ہوا۔ جو شخص معراج جسمانی نہ مانے وہ بدعتی اور گمراہ ہے۔ اس کی امامت درست نہیں۔ معراج جسمانی کے ثبوت میں میرا ایک رسالہ ہے۔ جو اس وقت ختم ہے اس (کا مخلص مولانا ابوالسلام محمد صدیق صاحب سرگودھا نے رسالہ کی شکل میں پچھاپ دیا ہے) فتاویٰ روپڑی

هذا ما عندي والله أعلم بالصواب

فتاویٰ علمائے حدیث

جلد 10 ص 26

محدث فتویٰ